

ЗАПИСНИК

од Четврта форумска сесија на буџетски форум во Општина Битола

Датум: 04.12.2023, **Место:** Хотел Премиер, Битола **Час:** 11:00-13:30

Присутни граѓани: Вкупно: 23

Мажи: 17 Жени: 6

Модератор: Рубин Николоски, **Ко-модератори:** Катерина Ѓорѓиевска, Зоран Здравески;

Програма на сесијата (точки, според дневниот ред на дадената сесија):

Добредојде, дневен ред и цели на Четврта форумска сесија
Усвојување на Записник од Трета форумска сесија
Извештај на Општината за резултатите од Форумскиот процес

Презентација на сработеното на работната група, дискусија и усвојување на предлози

Презентирање на повратни информации во врска со релевантноста на граѓанските предлози од претходната сесија

Претставување на начинот на гласање и регулирање на правото на глас

Приоретизирање на:

- Програми
- Проекти

Носење на формални одлуки

Давање на формални препораки, согласени во Форумот

Утврдување на следни чекори - инструкции за работната група во текот на 2023 година

Оценка на Форумската сесија

Тек и содржина на сесијата

Клучни презентации, говори, дискусии и предлози од граѓаните (по точки од дневниот ред)

Четвртата форумска сесија се реализираше според претходно утврдената агенда. Истата ја отвори форумскиот модератор кој ги поздрави присутните и накратко ја објасни целта на сесијата. Пред Форумот да продолжи со работа, присутните учесници едногласно го усвоија Записникот од Третата форумска сесија.

Во продолжение на сесијата од страна на модераторот и вработените во Општина Битола, беше презентиран сумиран извештај од текот, организацијата и резултатите на Форумскиот процес, вклучително и најважните статистички показатели, степенот на реализација на очекуваните цели и научените лекции од самиот процес. Потоа, од страна на модераторот а во името на работната група и оперативната група беше извршена презентација на сработеното на работната група помеѓу Трета и Четврта сесија а потоа од страна на присутните беше отворена и дискусија.

Пред паузата, модераторот ги презентираше пред присутните повратните информации во врска со релевантноста на граѓанските предлози од претходната сесија.

Во вториот дел од сесијата, од страна на модераторот беше извршено детално претставување на начинот на гласање и беше регулирано правото на глас согласно правилата на форумскиот процес и заклучоците усвоени на Првата форумска сесија. Откако беше утврдено дека сите административни предуслови се исполнети (две ливчиња со печат на секоја маса со програми за приоритизација и две ливчиња со печат на секоја маса со сите проекти) Форумот премина на гласање за приоритизирање на:

- Програми и
- Проекти.

По завршувањето на гласањето, Форумот ги приоритизираше програмите и проектите на следниот начин:

Програми:

1. Програма за активности во областа на спортот и младите,
2. Програма за заштита на животната средина и природа,
3. Програма за култура,
4. Програма за локален економски развој,
5. Програма за развојни планови,
6. Програма за социјална заштита,
7. Програма за уредување на градежно земјиште.

Проекти:

1. Изградба на спортски комплекс со мала и голема сала (ракомет, одбојка, кошарка), затворен и отворен базен, сали за пинг понг, игралишта за деца со справи и реквизити, тератана, сауна, куглана, стрелана, сала за боречки спортови, паркин простор и скејт парк за ролери,
2. Годишно одржување на бајк-парк Смолево,
3. Изработка на Стратегија за Култура на Општина Битола,
4. Поддршка на Европско Првенство во тенис за деца до 14 години,
5. Изградба на летна сцена во Градски Парк,
6. Изградба на терени за одбојка на песок,
7. Затворање на втората пешачка зона во Стара Чаршија,
8. Поддршка на реконструкцијата на Планинарски Дом Копанки,
9. Зголемено финансирање на универзитетскиот спорт во Општина Битола,
10. Осветлување на реката Драгор долж Стара Чаршија,
11. Поставување на електронски пречки за влез и излез од зоните за дотур на роба во Стара Чаршија,
12. Реконструкција на Бањата во Битола,
13. Поддршка на организацијата на женска ноќна трка во атлетика,
14. Организација на натпревар за најдобар украсен излог во Стара Чаршија.

Пред последната фаза од сесијата, Форумот ја потврди и листата со препораки и ја задолжи Оперативната Група истата заедно со материјалите од Форумот да ја предаде на Градоначалникот односно Советот на Општина Битола.

Форумот заврши со евалуација на сесијата, формирање на работна група за следење на одлуките на Форумот.

Заклучоци и препораки

Како препораки до Градоначалникот и Советот на Општина Битола да се дадат:

- Воведување на едноменски начин на работа на училиштата во општина Битола.
- Ставање во функција на заклучени или недоволно искористени подрачни училишта кои припаѓаат на Општина Битола, а се наоѓаат во природа, особено во подпелистерието, за спроведување на разни активности со деца и млади во природа како форма за превенција на детското престапништво и поттикнување на здрави навики за раст и развој.
- Поголема поддршка на програмите на Општинскиот совет за превенција на детско престапништво-Битола.
- Зголемување на буџетските ставки за поддршка на спортот и младите (со вклучување на Сојуз на спортови и граѓански сектор).
- Решавање на правниот статус на земјените тениски терени во градскиот парк (ЈПП).
- Обезбедување на додатен простор за старски домови во Битола (Хотел Битола).
- Формирање на Општински Ресурсен центар за социјални услуги кои ги вршат граѓанските организации.
- Подобрвање на организациските и управувачките тела на професионалните клубови во градот.
- Загревање на спортските сали во есенски-зимски период.
- Приоритет при издавањето на спортските сали за користење на спортските клубови/рекреативните спортисти.
- Решавање на статусот на стреланата – користење и долелување на објектот под концесија.
- Поддршка за производство на здрава храна-органика.
- Поддршка на индивидуалните спортови врз база на интернационалните успеси.
- Зголемување на буџетот за спортските клубови во градот (финансиска помош согласно постигнати резултати врз база на критериуми).
- Зголемување на буџетот за култура на општинско ниво од сегашните 1.5% од оперативниот буџет на Општина Битола во најмалку 5% со што културата би станала сериозен фактор на социјална и економска кохезија и агрегат на позитивни промени.
- Зголемување на транспарентноста и партиципативноста на сите гранки од културата во креирањето на културни политики и одлучување за поддршка според јасни и препознатливи индикатори.
- Интеграција на културата, посебно програмите и организациите во локалната туристичка понуда и креирање индикатори за додадена туристичка вредност при оценување на предлозите.
- Приоритетна политика и зголемување на финансиската поддршка на традиционалните фестивали и манифестации со нивна категоризација и воведување на индикатори за успех.
- Трајно решавање на просторните проблеми на голем број здруженија, особено оние со активно членство (фоклор, танци, независна музичка сцена - простор за музички проби) преку користење на простор во урбаните заедници со преземање на обврски за одржување на истите и намалување на износот за наемнина.
- Затворање на втората пешачка зона во Старата Чаршија.
- Изработка на попис на затворени дуќани и контакт со сопствениците за да се состави Каталог со цени за можни инвестиции.

- Зголемено финансирање на универзитетскиот спорт во Општина Битола.
- Отворање на конкурсите за поддршка на спортот во текот на ноември и декември во тековната година за наредна година.
- Зголемување на ефикасноста при реализацијата на урбанистичките планови во општината (со осбен акцент на ДУП за Касарна - АРМ 2).
- Решавање на проблемот со загадување со радиоактивна пепел од отпепелување со стабилизација на пепелта био-нано полимери.
- Ставање во функција на Детско Одморалиште во НП Пелистер.

Резултати од евалуација на форумската сесија:

Присутните граѓани на четвртата форумска сесија, согласно правилата на форумскиот процес извршија евалуација на истата користејќи однапред зададени формулари. По анализата на собраните формулари од страна на оперативната група констатирано е дека сите присутни кои пополниле евалуациски формулар ја сметаат реализираната форумска сесија за корисна. Понатаму, присутните граѓани сметаат дека четвртата форумска сесија постигна позитивни резултати и ги оствари нивните очекувања во целост. Од аспект на квалитет, организација и спроведување, форумската сесија доби средна оценка 4,6 на скала од 1 до 5, каде 5 е најдобра оценка.

Прилози:

- Покана и дневен ред, Листа на учесници – општ список,
- Листа на учесници по работни маси,
- Фотографии,
- Изјави за медиуми (линкови, објави и сл.)

Форумски модератор

Рубин Николоски

